



QORTI TA' L-APPELL KRIMINALI

**ONOR. IMHALLEF
MICHAEL MALLIA**

Seduta tal-25 ta' Ottubru, 2012

Appell Kriminali Numru. 107/2011

**Il-Pulizija
[Spettur Maria Stella Attard]
Vs
Ivan Mallia**

Il-Qorti,

Rat l-akkuza migjuba kontra l-appellant Ivan Mallia, quddiem il-Qorti tal-Magistrati (Malta) bhala Qorti ta' Gudikatura Kriminali talli :

Talli fl-24 ta' Settembru, 1999 ghall-habta tal-17:05hrs fs-Saqqajja Road, Rabat:

1. Waqt li kien qed isuq jew riekeb fuq ismemmi mutur FAE627 naqas li jilbes il-'crash helmet';
2. Ghamel uzu minn vettura minghajr ma kienet koperta b'polza tas-sigurta dwar ir-riskju tat-terzi persuni.
3. Talli saq il-vettura msemmija minghajr ma kienet licenzjata mill-Pulizija biex tintuza fit-triq (licenzja mhux rinnovata).

U dan ai termini tal-Artikoli MVR 123(2), Sec. 3(1) Chap 104, Sec. 15(1)(a)(3), 18(2) Chap 65. Il-Prosekuzjoni tablet li jigi skwalifikat mill-licenzji kollha tieghu tas-sewqan.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tat-22 ta' Frar, 2011, fejn il-Qorti iddikjarat l-ewwel akkuza preskritta ; u sabet lill-imputat hati tat-tieni u t-tielet akkuza, u dan wara li rat l-artikoli MVR 123(2), Sec 3(1) Chap 104, Sec 15(1)(a)(3), 18(2) Chap 65, u kkundannatu multa ta' €628 u kif ukoll ghal sospensjoni mill-licenzja tas-sewqan ghal zmien sitt xhur. Rat ir-rikors tal-appellant Ivan Mallia pprezentat fir-registru ta' din il-Qorti nhar it-2 ta' Marzu, 2011 li bih talab lil din il-Qorti tirriforma is-sentenza appellata f' dik il-parti fejn sabet lill-imputat mhux hati ta' l-ewwel akkuza, u tilliberah miz-zewg akkuzi l-ohra u fin-nuqqas taghti sentenza aktar gusta u ekwa.

Fliet l-atti kollha processwali.

Rat il-fedina penali aggornata tal-appellat, esebita mill-prosekuzjoni fuq ordni tal-Qorti.

Rat l-aggravji tal-appellant Ivan Mallia li huma is-segwent: Illi l-aggravju huwa car u manifest u dan jinsab fil-fatt illi l-Ewwel Qorti ma ghamlitx bir-rispett kollu apprezzament tajjed tal-fatti kif jirrizultaw mill-provi prodotti. Mill-provi prodotti hareg li tnax il-sena ilu, l-appellant kien riekeb fuq mutur, izda sabiex jaghmel uzu ta' tali vettura irid jigi misjuq, izda fil-fatt ma kienx qed jigi misjuq.

Illi minghajr pregudizzju ghas-suespost il-piena mhix ekwa u gusta, speċjalment meta jqis li l-allegat reati sehew 12 il-sena ilu. Il-fatt li l-licenzja tieghu giet sospiza llum qed johloq pregudizzju sproporzjonata.

Ikkunsidrat,

Irrizulta mill-provi illi fl-24 ta' Settembru, 1999 l-appellant kien riekeb il-mutur tieghu r-Rabat u kien qed jiehdu ghandi il-mekkanik, ma kienx liebes helemet u lanqas ma kellu l-licenzja u assigurazzjoni tal-vettura. PC 1391 Ivan Grech xehed illi dak inhar kien fuq patrol is-Saqqaja u ra lill-appellant minghajr crash helmet, meta avvicinah induna illi l-licenzja kienet skaduta u l-assigurazzjoni ma kienetx imhallsa. PC 1391 qal li kien cert illi l-appellant kien qed isuq mutur illi kien startjat. Stephen Cachia ghal-Transport Malta qal illi l-licenzja kienet skadjet f'Gunju 1999, wara dan gie ggaraxxjat u rregistrat fuq certa Raymond Debattista. L-appellant xehed quddiem din il-Qorti u qal li l-mutur kien fil-garaxx meta gew misruqha xi parts minnu u ma setax jahdem. Vera li rikbu imma dana

Kopja Informali ta' Sentenza

kien ghan-nizla meta rawh il-pulizija gejjin fid-direzzjoni opposta, helmet ma kienx liebes ghax kien misruq, pero' ma ghamilx rapport dwar dan. Ammetta illi licinezja u assigurazzjoni ma kellux u ftit wara dan l-incident bieghu.

Ikkunsidrat.

F'dan l-appell, l-appellant qiegħed jilmenta illi ma kellux jinstab hati peress li l-mutur ma kienx startjat u rikbu ghan-nizla bħall li kieku qed isuq rota u għalhekk ma setax jingħad illi kien misjuq fil-veru sens tal-kelma.

Ikkunsidrat.

Il-Qorti ma taqbel xejn ma l-argument. Il-mutur kien tat-tip illi jaqa' taht is-sanzjoni tal-Ligi u quindi kellu bzonn licenzja u assigurazzjoni biex jintuza fit-triq. Il-Ligi mkien ma tghid illi tagħmel differenza illi jekk il-mutur jinstaq bil-magna mitfija, la darba l-appellant kien fuq vettura illi tirrikjedi licenzja dina ma setghet qatt tintuza fit-triq taht liema kappa ta' pretenzjoni mingħar ma tkun debitament licenzjata u assigurata. L-appellant rikbu mitfi ghan-nizla fi triq pubblika hawn hekk dahal fic-censura tal-Ligi meta għazel li jagħmel hekk mingħar licenzja u assigurazzjoni. Irrizulta wkoll illi l-appellant ma kellux helmet u qal illi dan kien gie misruq. Dina wkoll mhijiex skuza u l-appellant messu assigura ruhu illi jottieni helemt iehor qabel ma jirkeb il-mutur u jpoggih fit-triq, għalhekk jidhrilha illi l-ewwel Sentenza hija legalment gusta u ragunevoli.

Għalhekk mhux il-kaz illi tigi disturbata d-deskrizzjoni u konkluzjoni ta' l-ewwel Qorti. Għal dawn il-mottivi l-Qorti taqta' u tiddeciedi li tichad l-appell u tikkonferma s-Sentenza appellata.

< Sentenza Finali >

-----TMIEM-----